

15/ 12/ 2024

## Krist-Yenneacho Tisro Aitar

*Vixoi: Vochat, Makhloleak Gheunk Khuxalkayen Toyari Korat*

### Gayonank Suchna:

Proves	Ho polle To Ieta	G-07
D.T.V.	Gonva-konneo barik holkeo	C-17
Krist-Prosad	Amkam puro Jezu	D-03
Xevott	Maranatha	G-13

Vachpam: (Zef. 3: 14-1a; Fil. 4:4-7; Lk. 3: 10-18)

### SURVATECHIM UTRAM:

Priticheamno, aiz Krist-Yenneacho Tisro Aitar. Hea aitarak ami, ‘Gaudete Sunday’ vo ‘Şontosacho Aitar’ mhunnttanv. Jezuchea Zolmanchi Dobajik Porob lagim pavlea mhonnttoch amkam bhorvanso ani sontos mellttolo, hacho ugddas aicho aitar amkam korta. Jezuchea, Makhlolea Soddvonndarachea yenneak ami, khuxalkayen toyari korunk aicho sevadhorm amkam ulo dita. Hench monant dovrin ‘*Vochat, makhloleak gheunk khuxalkayen toyari korat*’, hea vixoyacher ami niyall kortoleanv. Bhagevont Juanv Batistan, Jezuchea yenneak toyari keli toxi, amichi-i meklllea monan toyari zaunk zai. Tor, hea Misant vantto ghetanam, Jezuk mandta toslea kornniam vorvim, khuxalkayen bhoron Jezuchea yenneak ami toyari korunk Devacho adhar amkam magum-ia.

Adventachi tisri vat khunnaita sontos. Jezuchea yennea vorvim amkam sodvonn mel’li, hea pasot sogllea monxakullak hi ek sontosachi khobor. Bhag. Paulo mhontta, khuxal zait. Jezu amchea jivitacho khoro sontos, hem khunnaunk atam ami adventachi tisri vat pettoitoleanv.

### BHAVARTHIANCHEM MAGNNEM:

1. Amchea Povitr Sobhechea fuddareamni, aple porjek Devachea sombondhan vaddonk margdorxon ditanam, Xubhvortomanachea totvanher bhor diun Kristachea yenneak khuxalkayen toyari korunk adhar diunk Devachi kurpa tankam magum-ia.
2. Amchea rajki fuddareamni, bhed-bhav korinastanam lokachi seva korunk, ani dil’le zobabdarek visvaxi asonk, Devachi kurpa tankam magum-ia.
3. Apsuvarthiponnan jiyetolea dor eka mon’xachem kalliz Devachea mogan bhoron Devachea ani peleachea mogan seva korunk khuxalkayen fuddem soronk Bapachi kurpa magum-ia.
4. Hea Misa-Bolidanant vantto ghetoleancher, amcher Devacho axirvad magtanam Bhagevont Francis Xavierachi dekh gheun, deivik girestkayechea onnbhovan dusreanchea jivitant bhorvanso haddunk Devachi kurpa amkam magum-ia.
5. Aichea misachi mandavoll korta \_\_\_\_\_, \_\_\_\_\_ ani \_\_\_\_\_, tanchea jivitant ani ghorabeanim Jezuchea asneacho sontos disun yevunk ani odik korun hea kallar, ho onnbhovlolo sontos dusreank vantunk, Bapacho adar tankam magum-ia.

**DHINVASNIM:**

Mogalla Jezu, amchea kallzanim yevun, tuvem amkam dhados keleam dekhun ami tuka dhinvastanv. Aiz adventachea tisrea aitarant bhag gheun ami tujea ienneak toiar zatanv ani tuka argham ani mhoima ditanv. Amchi toiar nhoich bhaili zaum, punn ami bore toren amchea kallza-monachi topasni korunk ani chuleam thoim amchem jivit novsorunk ani hea vorvim tuka odik khollayen bhogunk, tuzo onnbhov gheunk, amkam tuzo adar di. Amchea ghorabeamnim ani somudai-en zoim khaliponn asa, tujea asnnean vorvim, khoro sontos thoim vosum-di. Tuzo sontos ami fokot amkanch nhoi, punn dusreank vantun, tujem boreponn soglleak ximdaunk amkam tuje niz pattlavdar kor. Aiz Tujea Povitr Utra vorvim amkam mell'lolea bhorvanxea pasot ami tuka argham ditanv. Amen.